



**Nizami GÖYDƏRƏLİ**

Nizami Göydərəli 80-ci illər ədəbi nəslinə aid olan istedadlı qələm sahiblərindən biridir.

Ədəbiyyata "Durna harayı" kitabı ilə ayaq açan şair qələmini müxtəlif ədəbi janrlarda sınaqdan keçirmiş, yaratdığı əsərlərlə geniş oxucu kütləsinin qəlbinə yol tapa bilmişdir. Yaxın vaxtlarda şairin ədəbiyyatdakı xidmətləri qiymətləndirilərək "Prezident mükafatı"na layiq görülmüşdür.

İstedadlı qələm sahibi Nizami Göydərəlini təbrik edir, ona yaradıcılıq sahəsində yeni-yeni nailiyyətlər arzu edirik.

## ŞAIR ÖMRÜ

Şah deyiləm başına tac qoyum mən,  
Öz ömrümün sirlərini deyim mən.  
Qoy indidən günahımı yuyum mən,  
Deməsinlər şair ömrü hədərdir.

Bu sevgidən gəl indidə sən əl çək,  
Yağış yağar od-alovun sönəcək.  
Gülüm, bir gün üzün məndən dönəcək,  
Şairlərin var-dövləti kədərdir.

Var-dövlət toplamaq gəlmir əlimdən,  
Min sətir asılıb şair dilimdən.  
Vətəni-torpağı çox sevdiyimdən,  
Hər addımım təbiətə səfərdi.

Üzüm gülür, xəbərin yox ağrımdan,  
Od püskürür, dərd tökülür bağırdan.  
Yorulanda güc alıram Tanrımdan,  
Düşünməyin bu şairlər əfəldi.

## ÖMÜR HEKAYƏSİ

Ömrümü-günümü külə döndərdin,  
40 il, 50 ildə yanıb sönmürəm.  
Bir yolluq alışıb yana bilmirəm,  
Bütün ömrüm boyu tüstülənmişəm.

Sevgin sağalmayan bir xəstəlikdi,  
Təbibi, dərmanı yox imiş sənsiz.  
Sənsiz yaşadığım bu ömrün, günün,  
Hər anı qəlbimdə ox imiş sənsiz.

Yandım için-için bir ömür boyu,  
Dərdimi kimsəyə deyə bilmədim.  
Tanrı bu ömrünü veribə mənə,  
Səni niyə verib, niyə, bilmədim.

Gecə yuxumdasan, gündüz öndə,  
Əzrayıl da səndən səxavətlidir.  
O bir yol can alır, üzülür səndən,  
Sən isə əl çəkib getmirsen məndən.

## DÜŞDÜ

Ağrıya- ağrıya gəzirəm indi,  
O uçduğum vaxtlar yadıma düşdü.  
Uşaqlıq, cavanlıq necə gözəlmiş,  
Qocalıq fırlanıb adıma düşdü.

Sanmazdım qocalıq belə çətinmiş,  
Ömür cavanlığın məhəbbətliymiş.  
Bu köntöy qanunlar təbiətimmiş,  
Sevdiyim təbiət başıma düşdü.

Boylandım ömrümdən ötən illərə,  
Qoxladığım çiçəklərə, güllərə.  
Bir sonsuz ümüdlə baxdım göylərə,  
Ordan bir ölmüş quş başıma düşdü.

## BU DÜNYANIN SEVGİLƏRİ

Bu dünyanın sevgiləri əbədi,  
Hər bəndənin sevgisi var, yan var.  
Heç kim öyünməsin öz sevgisiylə,  
Hər ürayın baharı var, qarı var.

Qarışqa, kəpənək, ilan da sevir,  
Ağıllı da sevir, dəli də sevir.  
Eşqin də özünün qanunları var,  
Şairlər sevəndə dəli tak sevir...

## İŞIQ

Açılır səhərin gözü, İlahi,  
Dünya başdan-başa işıqlı olur.  
Açılır səhərin gözü, İlahi,  
Səhər gözəl olur, yaraşlıq olur.

Açılır gözləri dağın, daşın da,  
Güllər, çiçəklər də açıq gözünü.  
Açılır gözləri uçan quşun da,  
Adam səmələrdə görür özünü.

Oyanır bu dünya günəş gözüylə,  
İşıq hər tərəfi sahmana salır.  
Öyünür bu işıq özü- özüylə,  
Qaranlıq gecəyə arxada qalır.

Elə bil zindandan buraxılıblar,  
Hər şey hərəkətdə, qaçhaçaqdadı.  
Kimi suya qaçır, kimi çörəyə,  
Çiçəklər də doğur, açhaçaqdadı.

Olaq bu dünyanın duası kimi,  
Hər səhər yenidən doğan dünyada.  
Qaranlıq dünyanın bəlası kimi,  
Gün sonu haqlıyı boğan dünyada.

Nə yaxşı səhər var, nə yaxşı işıq,  
Uçuruq işığın qanadlarında.  
Tanrı da işıqdı göyə yaraşlıq,  
Çatır dadımıza imdad duada.

Kimsəsiz deyilik bu yad əlində,  
Bizim sahibimiz, Allahımız var.  
İtib yox olmuşuq qaranlıqlarda,  
Bizim işıq adlı salamımız var.

## YIXILDIM

Vaxtında dilimə qıfıl vurmadım,  
Öz sözümdən, öz dilimdən yixildim.  
Düşmənimə sinə gərdim, vuruşdum,  
Yıxılanda öz elimdən yixildim.

Düşmədi ömrümə sevgi ayağı,  
Oldu xatirələr könül dayağı.  
Sevdim iki dəfə Məcnunsayağı,  
Tikandan yox, öz gülümdən yixildim.

## ƏZİZLƏ

Mən gedirəm, bəlkə səni görmədim,  
Gəl ömrümdən nisqilimi əzizlə.  
Xoş məqamlar bizə qismət deyilmiş,  
Sənsiz keçən pis günümü əzizlə.

Baxsan durnaların köçünə baxsan,  
Bir qərib durnanın içinə baxsan.  
Gözümün yaş tək ərilib axsan,  
İtib-batan bu ünümü əzizlə.

Bu dünyada aylar da var, həftə də,  
Yol gözləmə, dur qapını cəftələ.  
Gözün yolda, bişirdiyin küftədə,  
Çatmadığın toy-düyünü əzizlə.

Aramızda sərhədlər var dağ kimi,  
Ümüdlər də ərilibdi yağ kimi.  
Yaşayırıq ölü kimi, sağ kimi,  
Sönüb qalmış boz külünü əzizlə.

## YAXŞI KI, NƏVƏLƏR VARMİŞ

Atam çoxdan köçüb qoca dünyadan,  
Anam öldü, üz qoymağa yerim yox.  
Heç bilmirəm indi kimə sığınım,  
Bacı-qardaş, övlad-uşaq, qohum çox,  
Durub gedib dünənə sığınım.

Nə olsun ki, yaşlanmışam, babayam,  
El-obada ağsaqqalam, ağayam.  
Bəzən tükənirəm, sanki çağayam,  
Bir işarə, birçə himə sığınım.

İnsanlığın əvvəli bu, sonu bu,  
Qocalanda yaşamağın yönü bu.  
Zildən düşən səs-sədəsi, ünü bu,  
Yaxşısı bu öz içimə sığınım.

Qardaş naxələfsə, dost vəfasızsa,  
Canından keçdiyin canını yaxsa.

Qəlbimdən beynimə qara qan axsa,  
Qəlbimdəki sarı simə sığınım.

Atasız, anasız dünya məzarmış,  
Adam öz-özünə quyu qazarmış.  
Yaxşı ki dünyada nəvələr varmış,  
İndi bildim hansı tinə sığınım.

## ADAMLAR

Niyə durna kimi uçub getdiniz,  
Danxanda zəng vurduğum adamlar.  
Məni öldürdünüz, bədbəxt etdiniz,  
Danxanda zəng vurduğum adamlar.

Sizdən umacağım bir quru sözdü,  
Bu şair ürayım nələrə dözdü?  
Siz yoxsuz, dünyadan əlimi üzdü,  
Danxanda zəng vurduğum adamlar.

Atmadınız zalımlığın daşını,  
Axtıdınız gözlərimin yaşını.  
Yerə eydiz Nizamının başını,  
Danxanda zəng vurduğum adamlar.

Başınıza daş düşəydi mənim tək,  
Gözünüyə yaş düşəydi mənim tək.  
Qapınıza qış düşəydi mənim tək,  
Danxanda zəng vurduğum adamlar.

Gedin, gediniz sonuncu olsun,  
Ayaq izləriniz xəzəllə dolsun.  
Mənim ümidlərim qurusun, solsun,  
Danxanda zəng vurduğum adamlar.

Niyə durna kimi uçub getdiniz,  
Danxanda zəng vurduğum adamlar.  
Məni öldürdünüz, bədbəxt etdiniz,  
Danxanda zəng vurduğum adamlar.

## SORUŞARSINIZ

Bir də qayıtmasam bu yerə, bir də,  
Məni o yollardan soruşarsınız.  
Bir də qayıtmasam dünyaya, bir də,  
Onda buludlardan soruşarsınız.

İsti küləklərdən soruşarsınız,  
Göydə mələklərdən soruşarsınız.  
Bir də fələklərdən soruşarsınız,  
Soruşarsınız...  
Soruşarsınız...  
Bir şair də vardı Nizami adlı...

## OLAYDI

Kaş indiki ağım, indiki fikrim,  
Cavankən sürdüyüm yaşda olaydı.  
Sevgi-məhəbbətüm ürəkdə deyil,  
O da ki, ağımda, başda olaydı.

Ömür sürməmişəm mənasız heç də,  
Xoşbəxtlik lazımdı, olsa da quşda.  
Milyon istəmirəm 65-də,  
Boş cibimlə 15 yaşda olaydım.